

ڈاکٹر غلام حسین ذوالفقار

## جامعہ پنجاب کا مؤسس — ڈاکٹر لائٹنر !

اس سال جامعہ پنجاب کا جشن صد سالہ منایا جا رہا ہے۔ اس موقع پر مناسبت معلوم ہوتا ہے کہ پنجاب میں یونیورسٹی کی تحریک کے باقی اور جامعہ پنجاب کے موسس ڈاکٹر گوٹلبل ویلم لائٹنر کے احوال و کردار کا مختصر آذ کر کے اس کی خدمات کا بعنوان شائستہ اعتراف کیا جائے۔

لائٹنر ۱۸۵۸ء اکتوبر ۱۸۳۰ء کو بڈاپسٹ (ہنگری) میں پیدا ہوئے۔ آن کے والد ایک فزیشن (Physician) تھے۔ لائٹنر کی عمر ابھی آٹھ سال کی تھی کہ آن کے والد کا انتقال ہو گیا۔ والد کے انتقال کے بعد آن کی والدہ نے ایک انگریز افسر سے شادی کر لی اور اس طرح لائٹنر کو برطانوی شہریت بھی مل گئی۔ ۱۸۳۸ء سے ۱۸۵۸ء تک وہ گیارہ سال ترکی میں رہے۔ انہوں نے بروصہ اور استنبول کے مدرسون، پرنسپل کالج مالٹا اور کنگز کالج لندن میں تعلیم حاصل کی۔ لائٹنر کی ذہانت و فضانت اور مشرق و مغرب کی کئی زبانوں سے واقفیت کا پہ نتیجہ تھا کہ انہیں ۱۸۵۳ء میں پندرہ سال کی عمر میں جنگ کریمیا (۱۸۵۶-۱۸۵۵ء) کے موقع پر ہرجنیسٹ کمسریٹ میں ترجمان درجہ اول (First Class Interpreter) کی حیثیت سے ملازم رکھ لیا گیا۔ یہ عہدہ لیفٹننٹ کرنل کا تھا جس پر لائٹنر ۱۸۵۹ء تک کام کرتے رہے۔ ۱۸۵۹ء میں وہ کنگز کالج لندن میں عربی اور ترکی زبانوں کے لیکچر اور مقرر ہوئے۔ ۱۸۶۱ء میں انہیں عربی زبان اور اسلامی قانون کا پروفیسر بننا دیا گیا۔ اسی سال وہ رائل ایشیائیک موسائیٰ کے رکن بنے۔ ۱۸۶۲ء میں انہوں نے فری برگ یونیورسٹی سے بی ایچ۔ ذی کی ذگری حاصل کی۔ ۱۸۶۳ء میں گورنمنٹ کالج لاہور قائم ہوا، اور اس کے پہلے پرنسپل ڈاکٹر لائٹنر مقرر ہوئے۔

انہوں نے نومبر ۱۸۶۴ء میں گورنمنٹ کالج لاہور کے پرنسپل کا عہدہ سنباھا۔ ڈاکٹر لائٹنر کی لاہور میں آمد سے شہاب مغربی ہند خصوصاً پنجاب کی علمی، ادبی، تھافتی اور تعلیمی فضا میں ایک نئی روح پیدا ہوئی۔ ڈاکٹر لائٹنر نے یہاں پہنچتے ہی گرد و پیش کے حالات کا بغور جائزہ لیا، اور مقامی باشندوں کا تعاون حاصل کر کے پنجاب میں ایک ہم گیر تحریک کا آغاز کیا جو آگے چل کر بہت ثمر آور ہوئی اور اسی تحریک کے نتیجے میں بالآخر پنجاب یونیورسٹی معرض وجود میں آئی۔ ۲۱ جنوری ۱۸۶۵ء کو لاہور میں انجمن پنجاب کی داغ بیل ایک نمائندہ اجتماع میں ڈالی گئی اور ڈاکٹر لائٹنر کو اس انجمن کا صدر منتخب کیا گیا۔ لاہور،

امر تسر اور دیگر شہروں و قصبوں کے سربر آورده لوگ انجمن کے رکن بنے۔ ڈاکٹر لائٹنر کی رہنمائی میں انجمن پنجاب کے اغراض و مقاصد میں یہ امور شامل کیے گئے تھے :

- ۱- قدیم مشرق علوم کا احیاء و ترقی -
- ۲- باشندگان ملک میں دیسی زبان کے ذریعے مغرب کے علوم مفیدہ کی اشاعت -
- ۳- صنعت و تجارت کو فروغ دینا -
- ۴- علمی ، ادبی ، معاشرتی ، سیاسی مسائل پر بحث و نظر -
- ۵- صوبے کے بارسونخ ، اہل قلم طبقات اور افسران حکومت میں رابطہ قائم کرنا -

ڈاکٹر لائٹنر نے ان مقاصد کی پیش رفت کے لیے بڑے خلوص اور جوش سے کام شروع کر دیا۔ لاہور میں ایک پہلک لائبریری ، ریڈنگ روم اور تعلیمی کمپنی قائم کرنے کے علاوہ ۱۸۶۵ء میں یہاں ایک مدرسہ بھی قائم کر دیا گیا۔ پھر لاہور سے باہر دوسرے شہروں میں بھی انجمن کی شاخیں قائم کر کے سکول و کتب خانے قائم کیے اور مختلف زبانوں میں رعایات و اخبار جاری کیے۔ انجمن کے ہفتہ وار اجلاس باقاعدگی سے ہوتے تھے۔ عام تعلیم و تربیت کے ان مختلف کاموں کے ساتھ ساتھ ڈاکٹر لائٹنر نے بڑے پرزوں انداز میں پنجاب میں ایک اور یونیورسٹی کے قیام کی تحریک بھی شروع کی اور اس کے لیے دیسی امرا و رؤسا کو گران قدر عطايات دینے پر آمادہ کر لیا۔ یونیورسٹی تحریک کے آغاز کا حصہ قابل ذکر ہے۔

۱۰ جون ۱۸۶۵ء کو لیفٹینٹ گورنر پنجاب سر ڈونلڈ میکاؤ نے نظام تعلیم پنجاب کو ایک مراسلہ بھیجا جس میں دیسی زبانوں کی ترقی اور ان میں جدید مغربی علوم و فنون کی ترویج کے بارے میں تجاویز طلب کی گئی تھیں۔ نیز لوگوں میں تعلیم کا شوق پیدا کرنے اور سرکاری کالجوں پر اختصار کرنے کی بجائے اپنی مدد آپ کے اصول پر دیسی بیت العلوم بنانے کا مشورہ دیا گیا تھا۔ اس مراسلے کی نقول مختلف اداروں اور انجمنوں کو بھی بھیجنی گئیں۔ ڈاکٹر لائٹنر نے اس مراسلے پر فوراً لبیک کہا اور اگست ۱۸۶۵ء میں مقامی امرا ، رؤسا اور با اثر شخصیتوں کا اجلاس بلا کر یہ مراسلہ آن کے سامنے رکھا اور تجویز پیش کی کہ ”لاہور میں ایک یونیورسٹی قائم کی جائے جو علم و ادب میں سب سے اعلیٰ بیت العلوم ہو اور علوم مشرق و علوم مروجہ میں تعلیم کیا اور امتحان لیا کرے۔ اور جو اسباب تعلیم کے فی الحال موجود ہیں آن کو استعمال میں لا کر مناسب طور پر وسعت دے۔ زبان بانے مشرق تعلیم کی بنیاد ہوں اور ان زبانوں کے ذریعے سے یورپ کے علوم کی تعلیم ہو ، اور ہر شخص امن کی کامیابی کے لیے سعی کرے۔“

لاہور میں جامعہ پنجاب کے قیام کی بہ پہلی آواز تھی جو حیرت اور توجہ کے ملے جائے جذبات کے ساتھ منی گئی۔ اس آواز نے دلوں میں ایک بہ چل پیدا کر دی اور ابھی جلسہ نے ڈاکٹر لائٹنر کی پریزور تائید و حمایت کی۔ ڈاکٹر لائٹنر کی امن موقع پر تاریخی تصریح بڑی مؤثر اور مدلل تھی۔ [امن انگریزی تصریح کا پورا متن مجلہ تحقیق کے موجودہ شمارے میں دوسرا طرف دیا جا رہا ہے]۔

انجمن پنجاب کا دوسرا موعودہ اجلاس ۱۸۶۵ء کو لاہور میں ہوا جس میں ڈاکٹر لائٹنر نے اور بیشٹل یونیورسٹی کے قیام کا منصوبہ پیش کیا اور یہ کہا کہ ”امن یونیورسٹی کے قیام سے اس خطے میں ایک نئے دور کا آغاز ہو گا، اور علم و فن کا ماحصل سب لوگوں کی دسترس میں ہو گا۔“

ڈاکٹر لائٹنر جس وقت گورنمنٹ کالج لاہور کے پرنسپل بن کر یہاں آئے اُن وقت بر صغیر میں تین یونیورسٹیاں بھی، مدراس اور کالکٹہ تینوں پریزیڈنسی شہروں میں قائم ہو چکی تھیں۔ اس زمانے کی لندن یونیورسٹی کی طرح یہ صرف امتحانی یونیورسٹیاں تھیں، ان کا تدریس و تحقیق سے کوئی واسطہ نہیں تھا۔ محدود نصابات اور انگریزی ذریعہ تعلیم کی وجہ سے یہ یونیورسٹیاں ذہانت کے فروغ کی بجائے رئنر رٹنے کی حوصلہ افزائی کا ذریعہ تھیں۔ لاہور کا گورنمنٹ کالج بھی طلبہ کو کالکٹہ یونیورسٹی کے امتحانات کے لیے تیار کرتا تھا۔ ان نصابات کا ایک بڑا نقص یہ بھی تھا کہ ملک کی علمی روایت سے منقطع ہونے کی وجہ سے یہ تعلیم دیسی طلبہ کو اپنے تہذیبی ماحول سے بیگانہ بنا رہی تھی۔ ڈاکٹر لائٹنر نے یہاں آتے ہی نئے استعاری نظام تعلیم کے امن بنیادی نقص کو بہانہ لیا۔ وہ ب्रطانوی حکومت کے وفادار ملازم ضرور تھے مگر ایک آزاد خیال عالم اور ماہر تعلیم ہونے کی بنا پر وہ استعاری مصلحتوں کے اسیر نہیں تھے۔ انہوں نے نیک نیتی سے کالکٹہ یونیورسٹی کے نصابات کو سطحی اور تہذیبی لحاظ سے یہاں کے ذہن و فکر سے غیر ہم آہنگ قرار دیا۔ ڈاکٹر لائٹنر ملکی تعلیم میں یہاں کے باشندوں کو شریک کر کے ان کے تہذیبی مذاج اور نئی مادی ضروریات کے مطابق نظام تعلیم کو ڈھالنا چاہتے تھے۔ امن نظام تعلیم کی خاتمت ان کے اپنے بیان کے مطابق مختصر الفاظ میں یہ تھی کہ اس میں مشرق علوم اور ملکی زبانوں کو تہمایاں حیثیت حاصل ہو، علوم قدیم اور علوم جدید میں معقول طریقے سے پیوند کیا جائے اور جدید علوم ملکی زبانوں میں پڑھائے جائیں۔ قدیم مشرق علوم اور جدید مغربی افادی علوم کو ہم آہنگ کرنے کا یہ تعلیمی تحریب، تہذیبی و قومی لحاظ سے اس ملک کے باشندوں کے وسیع تر مفاد میں تھا۔ مگر لائٹنر کا یہ نظریہ ب्रطانوی حکومت کی میاسی حکمت عملی اور اس کی مخصوص استعاری مصلحتوں کے خلاف تھا۔ امن لیے ڈاکٹر لائٹنر کو اپنے نظریے اور مقاصد کی پیش رفت کے لیے طویل جد و جہد میں سے گزرنا پڑا، اور بڑی مشکل سے

وہ اپنے مقاصد میں کچھ کامیابی حاصل کر سکے۔ یعنی اور یمنٹل کالج کا قیام اور اس کے ماتھے پنجاب یونیورسٹی کالج (نامکمل یونیورسٹی) اور بعد میں مکمل جامعہ پنجاب کی تاسیس، جس کے دستور العمل (سٹیچوئیں) میں شرقی علوم کی اہمیت کا اعتراف اور دیسی زبانوں کو بازروت بنانے کا نصب العین شامل تھا۔ اکچھے اس نصب العین پر عمل بے دلی سے ہوا، بلکہ بعد میں اسے فراموش کر دیا گیا جس کی وجہ سے ڈاکٹر لائٹنر کی آرزوئیں تشنہ تکمیل ریں۔

لاہور میں آنے کے بعد ڈاکٹر لائٹنر نے صرف ان تعلیمی، علمی، ثقافتی سرگرمیوں میں مقامی لوگوں کی پرخلوص رہنمائی کی، بلکہ اپنی علمی محققات کا مسلسلہ بھی جاری رکھا۔ انہوں نے خصوصاً شہلی علاقوں کے دشوار گزار کوہستانی علاقوں کی سیاحت کر کے وہاں کے باشندوں کی زبان و ادب، رسم و رواج اور عقائد و تصورات کے بارے میں مفید معلومات فراہم کیں اور انہیں شائع کیا۔ اس مسلسلے میں ڈاکٹر لائٹنر نے سب سے پہلے ۱۸۶۶ء میں پاکستان، گلگت، پنزہ، ناگر، چترال، کافرستان کا پرخطر اور دشوار گزار سفر کیا اور کشمیر کے ان سرحدی مقامات اور برف پوش کوہساروں میں گھر سے ہوئے علاقوں سے رابطہ قائم کیا۔ اس سفر و سیاحت اور مطالعہ و تحقیق کا نتیجہ The Languages and Races of Dardistan کے متعدد حصوں میں علمی دنیا کے سامنے آیا۔ اس علاقے کا یہ نام ”دردستان“ ڈاکٹر لائٹنر کا دیا ہوا ہے اور بین الاقوامی علمی حلقوں نے اس کا اعتراف بھی کیا اور انہیں Explorer of Dardistan کا لقب دیا۔

ان پرخطر مہات کا مسلسلہ بعد میں بھی جاری رہا، اور اس کے ماتھے یونیورسٹی کی تحریک بھی اور درس و تدریس بھی جاری رہی۔ گورنمنٹ کالج لاہور کی تاریخ میں پروفیسر گیرٹ نے رائے بہادر پنڈت شو نرائن ایڈوکیٹ چیف کورٹ کا ایک بیان درج کیا ہے جس میں وہ لکھتے ہیں کہ ”ڈاکٹر لائٹنر ایک بڑے مستشرق تھے اور شیکسپیر ہر مند مانے جاتے تھے۔ شیکسپیر ہر ان کے لیکچر اتنے دلکش اور جاذب توجہ ہوتے تھے کہ لاہور کے کمشنر کرنل رالف ینگ انہیں سننے کے لیے وقت نکال کر اس طرح آجاتے تھے جیسے وہ کالج کے طالب علم ہوں۔“ پنڈت شونرائیں ڈاکٹر لائٹنر کے بارے میں یہ بھی بتاتے ہیں کہ:

“He was a power in the Punjab, dreaded by all, superior or inferior in rank to him. That he was a man of versatile genius is undoubted”.<sup>1</sup>

1. A History of The Government College, Lahore 1864 - 1914, p. 29.

۱۸۶۹ء میں ڈاکٹر لائٹنر نے بروصہ (ترکی) میں جو من کونسل کی صاحبزادی کیہرولین شواب سے شادی کی اور اسی سال ۸ دسمبر کو ان کی یونیورسٹی تحریک کے نتیجے میں (جس کا اوریئنٹل نام دو سال بعد ترک کر دیا گیا تھا) لاہور میں پنجاب یونیورسٹی کالج قائم کر دیا گیا جسے ڈگریاں دینے کا اختیار حاصل نہیں تھا۔ ڈاکٹر لائٹنر اس کے رجسٹرار اور لیفٹننٹ گورنر پنجاب، صدر مقرر ہوئے۔ پنجاب یونیورسٹی کالج کی سینیٹ کا پہلا اجلاس ۱۱ جنوری ۱۸۷۰ء کو سرڈونلڈ میکاؤ لیفتننٹ گورنر پنجاب کی صدارت میں ہوا جس میں اوریئنٹل کالج اور لا سکول قائم کرنے کے فیصلے کیے گئے۔ ڈاکٹر لائٹنر اوریئنٹل کالج کے بھی پہلے پرسپل مقرر ہوئے۔ یہ اضافی فرائض انہوں نے چند برس تک اعزازی طور پر بلا معاوضہ سرانجام دے اور یکم اگست ۱۸۷۴ء سے پرسپل کے عہدے کی تنخواہ باخیز سو روپے ماہوار قبول کی۔ پنجاب یونیورسٹی کالج کا قیام یونیورسٹی تحریک کی نیم کامیابی نہیں، جس کی تکمیل کے لیے ڈاکٹر لائٹنر نے مقامی باشندوں کے تعاون سے اپنی جد و جہد جاری رکھی۔ ۱۸۷۵ء میں وہ طویل رخصت پر یورپ میں رہے اور اس دوران میں بھی انہوں نے وہاں کے علمی و تعلیمی حلقوں میں یونیورسٹی تحریک کے اغراض و مقاصد بیان کیے اور اس تحریک کے لیے ان کی پھمدریاں حاصل کیں۔ وائناکی عالیہ نمائش کے موقع پر لائٹنر نے یونیورسٹی تحریک کے لیے جد و جہد کا سارا معاملہ انٹرنسیشنل جیوری کے سامنے رکھا اور مستشرقین کی پھمدریاں حاصل کرنے میں کامیاب ہوئے۔ پھر وہ برطانوی ایجوکیشنل کمشنر کے توسط سے یہ مسئلہ ملکہ عالیہ و کٹھوریہ اور پرانس آف ولز کے علم میں لائے۔ ملکہ عالیہ کے حکم پر یونیورسٹی تحریک اور پنجاب یونیورسٹی کالج کے قیام کی روداد بلیو بک میں درج ہو کر پارلیمنٹ کے دونوں ایوانوں میں رکھی گئی جس کا عنوان تھا:

“The Foundation of a National University in the Panjab.”

مارچ ۱۸۷۶ء میں ڈاکٹر لائٹنر یورپ سے واپس آئے تو اوریئنٹل کالج بڑی نازک صورت حال سے دوچار تھا۔ انہوں نے کالج کے معاملات درست کیے اور بہت جلد اسے علمی لحاظ سے بلند مقام تک پہنچایا۔ اس توسعہ و ترقی کے باوجود حکومت اوریئنٹل کالج کی حکومت اور کارکردگی سے مطمئن نہ تھی اور ڈائیریکٹر پبلک انسٹرکشن لیفتننٹ کرنل پالرائڈ کے طنز آمیز اعتراضات کا مسلسلہ جاری رہا۔ ڈاکٹر لائٹنر نے اعداد و شہار کے حوالے سے ان اعتراضات کے مسکت جواب اپنی سالانہ رپورٹوں میں دیے۔ چونکہ وہ گورنمنٹ کالج اور اوریئنٹل کالج دونوں کے بیک وقت پرسپل تھے اس لیے سرکاری تعلم اور قومی تعلیم دونوں کے فرق کو زیادہ بہتر طور پر جانتے تھے۔

پنجاب یونیورسٹی کالج کو ڈگریاں دینے کا اختیار نہیں ملا تھا اس لیے یہاں کے طلبہ ابھی تک کلکٹر یونیورسٹی کے امتحانات دینے پر مجبور تھے اور ساتھ ہی وظیفے کی خاطر پنجاب یونیورسٹی کالج کے امتحانات میں بھی شریک ہوتے تھے۔ امتحانات کا یہ دوپرا سلسہ بڑا تکلیف دہ تھا۔ لائٹنر اور یہاں کے دوسرے لوگ اسے مشدت سے محسوس کرتے تھے۔ وہ جلد سے جلد اس دو عملی کو ختم کر کے پنجاب یونیورسٹی کالج کو مکمل اور با اختیار یونیورسٹی کے روپ میں دیکھنے کے منصی تھے۔ ۱۸۷۶ء میں جب وائسرائے ہند لارڈ لٹن گورنمنٹ کالج لاہور میں آئے تو ڈاکٹر لائٹنر نے آن سے وعدہ لیا کہ پنجاب یونیورسٹی کالج کو مکمل یونیورسٹی کا درجہ دے دیا جائے گا۔ یکم جنوری ۱۸۷۷ء کو اس وعدے کی توثیق شاہی دربار دہلی کے موقع پر بھی کردی گئی، مگر پانچ سال پھر بھی انتظار میں گزر گئے۔ ۱۸۸۰ء میں وائسرائے ہند لارڈ رپن لاہور میں آئے تو لائٹنر نے آن کے پاس بھی تھائیں وہ وفد بھیجنے کا اہتمام کیا، اور یونیورسٹی کے لیے گورنر جنرل کی خدمت میں محضر پیش کیئے۔ غرض یہ کہ لائٹنر یہاں ہوں یا یورپ میں، آنھوں نے جامعہ پنجاب کے قیام کے لیے کوفی موقع ہاتھ سے نہ جانے دیا۔ اور یہ آنھی کی ان تھک، پے ہم اور پر خلوص و پر جوش کوششوں کا نتیجہ تھا کہ بالآخر ۱۔ اکتوبر ۱۸۸۲ء کو پنجاب یونیورسٹی ایکٹ آف انکارپوریشن XIX مجریہ ۵۔ اکتوبر ۱۸۸۲ء کی رو سے ایک خود مختار ادارے کی حیثیت سے وجود میں آگئی۔ یہ بھی عجیب اتفاق ہے کہ ڈاکٹر لائٹنر کا یوم ولادت ۱۳۔ اکتوبر تھا۔ گورنر حکومت ہند نے جامعہ پنجاب ڈاکٹر لائٹنر کو آن کی بیالیسوں سالگرہ کے موقع پر تھغیر کے طور پر پیش کی۔ آسی روز برنس کورٹ شملہ میں جامعہ پنجاب کی مینیٹ کا پہلا اجلاس منعقد ہوا جس میں چانسلر جامعہ پنجاب لیفٹننٹ گورنر سر چارلس ایجی سن نے سب سے پہلے جامعہ پنجاب کے موسس ڈاکٹر لائٹنر کی علمی، ادبی اور تعلیمی خدمات کے اعتراف کے طور پر آنھیں نئی جامعہ کی سپریم فیکٹری کی اعلیٰ ترین ڈگری ڈاکٹر آف اوریئٹل لرننگ دینے کی تجویز پیش کی اور اس تجویز کو متفقہ طور پر منظور کیا گیا۔ یونیورسٹی ایکٹ ہی میں ڈاکٹر لائٹنر کو جامعہ پنجاب کا پہلا رجسٹریار بھی مقرر کر دیا گیا تھا۔

۱۸ نومبر ۱۸۸۲ء کو جامعہ پنجاب کی پہلی کانووکیشن منعقد ہوئی جس کی صدارت وائسرائے ہند لارڈ رپن نے جامعہ کے پہلے سرپرست کی حیثیت سے کی۔ اس موقع پر ڈاکٹر لائٹنر کی خدمات کے اعتراف میں آنھیں ڈی۔ او۔ ایل کی ڈگری عطا کی گئی۔ وائسرائے نے آنھیں یونیورسٹی کے مقصد میں کامیابی پر تبریک پیش کی اور آن کی ان تھک، جد و جہد کو سراہا۔

کانووکیشن کے فوراً بعد ڈاکٹر لائٹنر ڈیپوٹیشن پر ایجوکیشن کمیشن میں اور پھر رخصت پر یورپ چلے گئے۔ دسمبر ۱۸۸۲ء میں واپس آکر انہوں نے رجسٹرار جامعہ پنجاب کا منصب سنپھالا۔ آنکی غیر حاضری کے زمانے میں یونیورسٹی انتشار و اختلاف میں مبتلا ہو چکی تھی۔ عطیات اور چندوں کا سلسہ بھی رک گیا تھا۔ مشرق اور مغربی شعبوں کی مخاصمت بھی رنگ لانے لگی تھی۔ اور یمنٹل کالج کو بیکار اور خرچیلا ادارہ کہما جانے لگا تھا۔ یونیورسٹی کے قیام کے نیبے انجمن پنجاب کی کاؤشوں اور لائٹنر کے کردار کو بھی متنازع فیہ بنا دیا گیا۔ لیفٹنٹنٹ گورنر سرچارلس ایجی سن کی ہمدردیاں بھی مغربی شعبے کے ساتھ ہو گئیں۔ مجالس میں ڈاکٹر لائٹنر کو آن کا مخالف گروپ نشانہ تضیییک بنانے لگا۔ آخر آنہوں نے اکتوبر ۱۸۸۵ء میں رجسٹرار کے منصب سے استغفاری دے دیا، اور چند ماہ مکملہ خارجہ سے منسلک رہ کر ۱۸۸۶ء میں ڈاکٹر لائٹنر پیشہ کے لیے عازم یورپ ہو گئے۔ جس ادارے کے قیام میں ڈاکٹر لائٹنر نے شب و روز کئی برس کام کیا تھا، اور اپنی صحت بھی بریاد کر لی تھی، وہاں سے آنہیں دل شکستگی کے عالم میں جانا پڑا۔ ڈاکٹر لائٹنر کی ذات پر اس کے بعد بھی کیچڑ آچھا لاجانا رہا، اور جامعہ کے مقاصد جو ایکٹ کی زینت تو بنئے رہے مگر آن پر خوش دلی سے عمل نہ ہوا۔ جس کا ایک تالخ نتیجہ یہ نکلا کہ ملکی زبانیں مدت تک علمی احاظہ سے جدید تعلیم کا ذریعہ نہ بن سکیں اور انگریزی کا بول بالا ہو گیا۔

ڈاکٹر لائٹنر صحیح معنوں میں پنجاب کے محسن تھے۔ آنہوں نے یہاں رہ کر دیسی باشندوں کی تہذیبی جنگ لڑی۔ اس معرکہ آرائی میں وہ پوری طرح کامیاب تو نہ ہو سکے مگر جامعہ پنجاب کی تاسیس کے ساتھ اس کے مقاصد میں آس تہذیبی شق کو شامل کرانے میں ضرور آن کا حصہ ہے جس کی رو سے مشرق علوم کی ترویج اور دیسی زبانوں کو بازاروت بنانے کی ذمہ داری اس ادارے نے قبول کی۔ لائٹنر جب تک یہاں رہے وہ اپنی پرجوش طبیعت اور حریت فکر کی بدولت انگریز حکمرانوں کے لیے، خواہ وہ رتبے میں آن سے بلند تھے یا پست، ایک ہر بہبیت مسئلہ بننے رہے۔ عام لوگوں کی ہمدردیاں جس طرح ڈاکٹر لائٹنر نے حاصل کیں، وہ انگریز حکام کے لیے عجیب بات تھی۔ لائٹنر اس کے ساتھ سخت خابطہ پسند بھی تھے، اور اپنے ماختوں اور طلبہ سے اس امر میں کوئی رو رعایت نہیں کرتے تھے۔ مگر وہ دل کے شفیق تھے۔ خصوصاً طلبہ کے لیے وہ شفقت کا پیکر تھے اور آن کے گھر کے دروازے رات ہو یا دن، ہر وقت آن کے لیے کھلے رہتے تھے۔ شفقت و ہبہت کا یہ ملا جلا پیکر بیس سال سے زائد عرصے تک اس علاقے (موجودہ پاکستان) کے لوگوں کی خدمت کے ذریعے آن کے دلوں پر حکومت کرتا رہا۔

ملازمت سے سبکدوش ہونے کے بعد ۱۸۸۷ء میں ڈاکٹر لائٹنر نے ووکنگ میں رائل ڈرامیشک کالج کی عمارت حاصل کی اور وہاں اوریئنٹل انسٹی ٹیوٹ قائم کر کے تصنیف و تالیف کا شغل جاری رکھا۔ آنہوں نے ایشیائیک ریویو بھی جاری کیا اور دس سال تک اس کی ادارت کے فرائض وہ خود انجام دیتے رہے۔ ڈاکٹر لائٹنر تقریباً پچیس زبانوں میں لکھ پڑھ اور گفتگو کر سکتے تھے جن میں زیادہ تر مشرقی زبانیں تھیں۔

جامعہ پنجاب کے موسس اور اس خطے کے باشندوں کے محسن ڈاکٹر لائٹنر ۵۹ سال کی عمر میں ۲۲ مارچ ۱۸۹۹ء کو بون (جورمنی) میں راہپر ملک عدم ہوئے۔

جامعہ پنجاب کے ارباب اختیار اور حکمہ تعلیم کے انگریز افسروں نے ڈاکٹر لائٹنر کے جانے کے بعد پہلے تو آن کی خدمات کی قدر و قیمت گھٹانے کی بھرپور کوشش کی، پھر آن کے بارے میں خاموشی اختیار کر لی گئی۔ البتہ آن کی رحلات کے چند ماہ بعد گورنمنٹ کالج اور حکمہ تعلیم میں آن کے ایک پرانے رفیق کار پروفیسر جی - سالم (ڈاکٹر بکن بیانک انسٹرکشن) نے ۱۹۰۰ء کو جامعہ پنجاب کے انسیسوں کاؤنووکیشن کے موقع پر اپنے خطاب میں ڈاکٹر لائٹنر کی یاد کو آن کے مرنے کے بعد تازہ کیا۔ ہم پروفیسر سالم کے خطے کا یہ حصہ یہاں پیش کرتے ہیں:

"It is good many years now since Dr. Leitner retired from the Panjab; but there are, I believe, few members of Senate here to day, to whom his image, especially in connection with ceremonial occasions like the present, is not yet fresh, and whose labours in connection with this University are not vividly as well as gratefully remembered. Dr. Leitner came to the Panjab as Principal of the Lahore Government College in 1864, before the Province had shown any marked signs of educational activity. He, however, was a man not only of rare ability but also of unusual energy; and, within a short time of his arrival in Lahore, he had won over the leaders of the people in favour of something being done by themselves in the cause of education, and was instrumental in the founding of more than one influential Anjuman or Sabha for the furtherance of this end. Just at that time, Sir Donald Mcleod's idea of an Oriental University for Northern India was taking practical shape; and to this Dr. Leitner bent all his energies. He was not the founder of the Panjab University, for the project originated with Sir Donald Mcleod, and had

from the first the whole weight of the Panjab Government in its favour; but he was one of a few who laboured much and long in the cause, and who lived to see those labours ultimately successful. He was the first Registrar of the University, he was the first Principal of the Oriental College; and on account of his great services to the University, he was the first to be admitted, honoris causa, to the degree of Doctor of Oriental Learning. Dr. Leitner has now gone from us beyond recall; but he will long live in the memories of those for whom he laboured, and longer still in the memorial records of this University."

پروفیسر سائمنے انگریزی ضابطہ پسندی اور اکابر پرسنی کی بنا پر جامعہ کی تاسیس کا سہرا ڈاکٹر لائٹنر کی بجائے سر ڈونلڈ میکلوڈ کے سر باندھنے کی کوشش کی ہے، جو واقعی لحاظ سے درست نہیں۔ سر ڈونلڈ میکلوڈ آس زمانے میں گورنر پنجاب تھے۔ اس لیے ظاہر ہے کہ جامعہ کا منصوبہ آئندہ کے توسط سے حکومت پہنچتا کہ پہنچنا تھا۔ میکلوڈ کی پمدردیاں بھی یونیورسٹی تحریک کو حاصل ہو گئی تھیں اور انہوں نے اس مسلسلے میں واقعی بڑا کام کیا۔ مگر یونیورسٹی کے لیے پہلی آواز ڈاکٹر لائٹنر نے بلند کی اور اس تحریک کی منصوبہ بندی اور جد و جہاد آئندی کی ذات میں مر تکریز تھی۔ سر ڈونلڈ میکلوڈ کی طرف سے ۱۸۷۵ء کے مارسلے میں یونیورسٹی کا کوئی ذکر نہیں تھا جب کہ لائٹنر کی تقریر میں یونیورسٹی کا تصویر موجود تھا۔ ۱۸۷۰ء کو پنجاب یونیورسٹی کالج کی مینیٹ کے افتتاحی اجلاس میں خود سر ڈونلڈ میکلوڈ نے اپنی تقریر میں اعتراف کیا تھا کہ ڈاکٹر لائٹنر صاحب کی صلاح سے انجن نے میری پدایت کو بہت وسعت دی۔ اور اوریشتل یونیورسٹی کی تجویز ہیش کی۔ پھر سر میکلوڈ یونیورسٹی کالج کے قیام کے بعد یہاں سے چلے گئے تھے اور مکمل یونیورسٹی کی جدوجہد اس کے بعد بھی جاری رہی۔ اس لیے ڈاکٹر لائٹنر کو جامعہ پنجاب کا موسم قرار دینا پر لحاظ سے درست ہے۔

اور آج سو سال بعد جامعہ پنجاب اپنے اس محسن کی خدمات کا تمہارے دل سے اعتراف کرنی ہے!